

# آپ کا ووٹ شمار ہونے کیلئے کیا ضروری ہے؟

انتخابات والے دن آپ کو دو بیلٹ پیپر ملیں گے: ایک سبز جو ہاؤس آف ریپریزنٹیٹوز کیلئے ہے اور ایک سفید جو سینیٹ کیلئے ہے۔

## سینیٹ

سفید بیلٹ پیپر پر آپ یا تو لکیر کے اوپر یا نیچے ووٹ دینے کا انتخاب کر سکتے ہیں۔

### یا تو لکیر کے اوپر

اگر آپ لکیر کے اوپر ووٹ دینے تو آپ کو کم از کم 6 خانوں میں سے 6 تک ہندسے لکھنے ہوں گے۔

اس پارٹی یا گروپ کیلئے خانے میں '1' لکھیں جو آپ کا اولین انتخاب ہے، اور اسی طرح کم از کم چھ خانوں میں ہندسے درج کر دیں۔ اس کے بعد بھی آپ لکیر کے اوپر جتنے خانوں میں چاہیں، ہندسے درج کر سکتے ہیں۔

### یا لکیر کے نیچے

اگر آپ لکیر کے نیچے ووٹ دینے تو آپ کو کم از کم 12 خانوں میں سے 12 تک ہندسے لکھنے ہوں گے۔

اس امیدوار کے نام کے برابر خانے میں '1' لکھیں جو آپ کا اولین انتخاب ہے، اس امیدوار کے نام کے برابر خانے میں '2' لکھیں جو آپ کا دوسرا انتخاب ہے، اور اسی طرح کم از کم 12 خانوں میں ہندسے درج کر دیں۔ اس کے بعد بھی آپ لکیر کے نیچے جتنے خانوں میں چاہیں، ہندسے درج کر سکتے ہیں۔

اگر آپ سے کوئی غلطی ہو جائے تو پریشان نہ ہوں۔ آپ ایک اور بیلٹ پیپر مانگ کر دوبارہ بھر سکتے ہیں۔

بیلٹ پیپروں کا نمونہ

## ہاؤس آف ریپریزنٹیٹوز

سبز بیلٹ پیپر پر آپ کو اس امیدوار کے نام کے برابر خانے میں '1' لکھنا ہو گا جو آپ کا اولین انتخاب ہے، اپنے دوسرے انتخاب کے نام کے برابر خانے میں '2' لکھیں اور اسی طرح ہندسے درج کرتے جائیں حتیٰ کہ آپ ہر خانے میں کوئی ہندسہ لکھ لیں۔

آپ کا ووٹ شمار ہونے کیلئے ضروری ہے کہ آپ نے ہر خانے میں ایک ہندسہ لکھا ہو۔

بیلٹ پیپر کا نمونہ